



കേരള സർക്കാർ
Government of Kerala
2017



Regn. No. KERBIL/2012/45073
dated 5-9-2012 with RNI

Reg. No. KL/TV(N)/634/2015-17

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

| | | | | |
|---------------------|---|--|--------------|------|
| വാല്യം 6 Vol. VI | തിരുവനന്തപുരം, ചൊവ്വ Thiruvananthapuram, Tuesday | 2017 ആഗസ്റ്റ് 1 1st August 2017 | നമ്പർ No. | } 31 |
| | | 1192 കർക്കടകം 16 16th Karkadakam 1192 | | |
| | | 1939 ശ്രാവണം 10 10th Sravana 1939 | | |

PART III

Co-operative Department

ആലപ്പുഴ സഹകരണ സംഘം ജോയിന്റ്
രജിസ്ട്രാർ (ജനറൽ)-ടെ നടപടിക്രമം
(ഹാജർ : ഷാജി ജോർജ്ജ്)

നമ്പർ എച്ച്. എം. 2786/2016(1). 2017 ജൂൺ 12.

വിഷയം:—സഹകരണ വകുപ്പ്—ആലപ്പുഴ റെയിൽവേ എംപ്ലോയീസ് ഹൗസിംഗ് സഹകരണ സംഘം (ക്ലിപ്തം) എ 1125—സഹകരണ സംഘം നിയമം വകുപ്പ് 71(2) പ്രകാരം പ്രവർത്തനം സമാപ്തീകരിച്ചുകൊണ്ട് ഉത്തരവ് പുറപ്പെടുവിക്കുന്നത്—സംബന്ധിച്ച്.

- സൂചന:—(1) ആലപ്പുഴ യൂണിറ്റ് ഇൻസ്പെക്ടറുടെ 66-ാം വകുപ്പ് പ്രകാരമുള്ള പരിശോധനാ റിപ്പോർട്ട്.
- (2) അമ്പലപ്പുഴ അസിസ്റ്റന്റ് രജിസ്ട്രാർ (ജനറൽ)-ന്റെ 28-5-2016-ാം തീയതിയിലെ ജി. 750/2014-ാം നമ്പർ കത്ത്.
- (3) ഈ ആഫീസിലെ 5-8-2016-ലെ ഇതേ നമ്പർ നോട്ടീസ്.

ആലപ്പുഴ റെയിൽവേ എംപ്ലോയീസ് ഹൗസിംഗ് സഹകരണ സംഘം (ക്ലിപ്തം) എ.1125 ആലപ്പുഴ ജില്ലയിൽ അമ്പലപ്പുഴ താലൂക്കിൽ ആലപ്പുഴ സ്റ്റേഷൻ ആസ്ഥാനമാക്കി 12-8-2007-ൽ രജിസ്റ്റർ ചെയ്യപ്പെടുകയും 18-8-2007-ൽ പ്രവർത്തനമാരംഭിക്കുകയും ചെയ്ത ഒരു ഹൗസിംഗ് സഹകരണ സംഘമാണ്. സംഘത്തിന്റെ പ്രവർത്തന പരിധി ആലപ്പുഴ റവന്യൂ ജില്ലയാണ്.

സൂചന (1) പ്രകാരം സമർപ്പിച്ചിട്ടുള്ള 66-ാം വകുപ്പ് പരിശോധനാ റിപ്പോർട്ടിൽ സംഘം നിർജ്ജീവാവസ്ഥയിലാണെന്നും സംഘത്തിന് സ്വന്തമായി ആഫീസോ ശമ്പളം പറ്റുന്ന ജീവനക്കാരോ ഇല്ലെന്നും തെരഞ്ഞെടുക്കപ്പെട്ട ഭരണസമിതിയും ഇല്ലെന്നും റിപ്പോർട്ട് ചെയ്തിട്ടുണ്ട്. യാതൊരുവിധ പ്രവർത്തികളും സംഘം ഏറ്റെടുത്ത് ചെയ്യുന്നില്ലെന്നും നിർജ്ജീവാവസ്ഥയിൽ തുടരുകയാണെന്നും റിപ്പോർട്ട് ചെയ്തിട്ടുണ്ട്. മേൽ സാഹചര്യങ്ങളിൽ സംഘം പ്രവർത്തനം സമാപ്തീകരിക്കുന്നതിനുള്ള നടപടി സ്വീകരിക്കാവുന്നതാണെന്നും എൻക്വയറി ആഫീസർ ശുപാർശ ചെയ്തിട്ടുണ്ട്.

അസിസ്റ്റന്റ് രജിസ്ട്രാർ (ജനറൽ), അമ്പലപ്പുഴയുടെ ശുപാർശയുടെ അടിസ്ഥാനത്തിൽ ടി സംഘം പ്രവർത്തനം സമാപ്തീകരിച്ചുകൊണ്ട് ഉത്തരവ് പുറപ്പെടുവിക്കുന്നതിന് ഉദ്ദേശിക്കുന്നുവെന്നും ഈ നടപടിക്കെതിരെ എന്തെങ്കിലും ആക്ഷേപം ബോധിപ്പിക്കുവാനുണ്ടെങ്കിൽ ആയത് നിശ്ചിത സമയപരിധിക്കുള്ളിൽ ബോധിപ്പിക്കണമെന്നും സൂചന (3) പ്രകാരം നോട്ടീസ് പുറപ്പെടുവിച്ചിരുന്നു. എന്നാൽ ടി നോട്ടീസിന്മേൽ യാതൊരു ആക്ഷേപവും ലഭിച്ചിട്ടില്ലാത്തതുകൊണ്ടും.

മേൽ വിവരിച്ച സാഹചര്യത്തിൽ ഏത് ഉദ്ദേശലക്ഷ്യങ്ങൾ നിർവ്വഹിക്കുന്നതിനുവേണ്ടിയാണോ സംഘം രജിസ്റ്റർ ചെയ്യപ്പെട്ടത്, ആ ഉദ്ദേശലക്ഷ്യങ്ങൾ കൈവരിക്കുന്നതിന് ടി സംഘം പരാജയപ്പെട്ടിരിക്കുന്നുവെന്നും അംഗങ്ങൾക്ക് സംഘത്തിന്റെ പ്രവർത്തനത്തിൽ താൽപര്യമില്ലായെന്നും സംഘം പ്രവർത്തനം പുനരുജ്ജീവിപ്പിക്കുവാൻ യാതൊരു സാധ്യതയുമില്ലെന്നും ഇപ്പോഴത്തെ അവസ്ഥയിൽ ടി സംഘം, പ്രവർത്തിക്കുന്ന സംഘങ്ങളുടെ പട്ടികയിൽ തുടർന്നുപോകേണ്ട ആവശ്യം ഇല്ലായെന്നും എനിക്ക് ഉത്തമബോധ്യം വന്നതിന്റെ അടിസ്ഥാനത്തിൽ താഴെപ്പറയുന്ന ഉത്തരവ് പുറപ്പെടുവിക്കുന്നു.

ഉത്തരവ്

ആലപ്പുഴ റെയിൽവേ എംപ്ലോയീസ് ഹൗസിംഗ് സഹകരണ സംഘം (ക്ലിപ്തം) എ 1125-ന്റെ പ്രവർത്തനം 1969-ലെ കേരള സഹകരണ സംഘം നിയമം 71(2) വകുപ്പ് പ്രകാരം എന്നിൽ നിക്ഷിപ്തമായ അധികാരം വിനിയോഗിച്ച് സമാപ്തീകരിച്ചുകൊണ്ട് ഇതിനാൽ ഉത്തരവാകുന്നു.

സമാപ്തീകരണ നടപടികൾ നിർവ്വഹിക്കുന്നതിനായി സഹകരണ നിയമം വകുപ്പ് 72(1) പ്രകാരം അമ്പലപ്പുഴ താലൂക്ക് അസിസ്റ്റന്റ് രജിസ്ട്രാർ (ജനറൽ) ആഫീസിലെ അമ്പലപ്പുഴ യൂണിറ്റ് ഇൻസ്പെക്ടറെ ലിക്വിഡേറ്ററായി നിയമിച്ചുകൊണ്ട് ഇതിനാൽ ഉത്തരവ് പുറപ്പെടുവിക്കുന്നു. സംഘത്തിന്റെ എല്ലാവിധ മുതലുകളുടെയും റിക്കാർഡുകളുടെയും ചുമതല ലിക്വിഡേറ്റർ ഏറ്റെടുത്ത് വിവരം ഈ ആഫീസിലേക്ക് റിപ്പോർട്ട് ചെയ്യേണ്ടതാണ്. ചാർജെജടക്കുന്ന തീയതിയിലെ വരവ് ചെലവ് കണക്കും ബാക്കിപത്രവും അയച്ചുതരേണ്ടതാണ്. ലിക്വിഡേറ്റർ സഹകരണ നിയമം വകുപ്പ് 73, ചട്ടം 69 (12) എന്നിവയിൽ വ്യവസ്ഥ ചെയ്തിരിക്കുന്നത് പ്രകാരമുള്ള സമയപരിധിക്കകം സമാപ്തീകരണ നടപടികൾ പൂർത്തീകരിക്കേണ്ടതാണ്.

സഹകരണ സംഘം ജോയിന്റ് (ഒപ്പ്) രജിസ്ട്രാർ (ജനറൽ) ആഫീസ്, ജോയിന്റ് രജിസ്ട്രാർ ആലപ്പുഴ. (ജനറൽ).

REGISTRATION CERTIFICATE

No. O-6415/2016. 21st June 2017.

I do hereby certify in exercise of the powers conferred on me under Section 7 of the Kerala Co-operative Societies Act, 1969 (Act 21 of 1969) that the following Society, the particulars which is furnished in the Categorical Statement is registered by me today as a Co-operative Society under the said Act, on the basis of limited liability and that the bye-laws of the undermentioned Society is also hereby registered under the said section.

Categorical Statement

1. Name and Number of the Society—Vattaparambu Grameena Co-operative Society Ltd. No. E-1372.
2. Date of Registration—21-6-2017.
3. Address—Vattaparambu P. O., Pin-683 579.
4. Liability—Limited.
5. Area of Operation—Parakkadavu Panchayath & Mallusserry (1st Ward) of Nedumbassery Panchayath in Aluva Taluk of Ernakulam District.
6. Main Object—To promote self help, mutual help and Co-operation among members and also to promote economic interest of its members.
7. Authorised Share Capital—` 77,50,000.
(A Class—50000 Shares of ` 100 each
B Class—5000 Shares of ` 500 each
C Class—10000 Shares of ` 25 each)
8. Maximum borrowing limit—150 times of paid up share capital plus reserve fund.
9. Category as per KCS Act—Rule 15.
12-Miscellaneous Societies
(3)-Others (i) Not falling in either of the above sub Clauses.

Office of the Joint Registrar
of Co-operative Societies (General), (Sd.)
Ernakulam, Kakkanaad. Joint Registrar (General).

രജിസ്ട്രേഷൻ സർട്ടിഫിക്കറ്റ്

നമ്പർ ഒ. 6178/2016. 2017 ജൂൺ 15.

1969-ലെ കേരള സഹകരണ സംഘം ആക്ട് (1969-ലെ 21-ാം നമ്പർ ആക്ട്) 7-ാം വകുപ്പനുസരിച്ച് എന്നിൽ നിക്ഷിപ്തമായ അധികാരം വിനിയോഗിച്ച് സാക്ഷ്യപ്പെടുത്തുന്ന തെന്തെന്താൽ തൃശ്ശൂർ ജില്ലയിൽ തൃശ്ശൂർ താലൂക്കിൽ (തപാലാഫീസ്, അയ്യന്തോൾ) തൃശ്ശൂർ ജില്ലാ സംഘടിത/അസംഘടിത മേഖല വനിത കോ-ഓപ്പറേറ്റീവ് സൊസൈറ്റി സംഘം ക്ലിപ്തം ആർ. 1484 ഇന്നേ ദിവസം പ്രസ്തുത ആക്ടനുസരിച്ച് ക്ലിപ്ത ബാധ്യതയോടുകൂടിയ ഒരു സഹകരണ സംഘമായി രജിസ്റ്റർ ചെയ്യപ്പെട്ടിരിക്കുന്നു. പ്രസ്തുത വകുപ്പനുസരിച്ച് മേൽപ്പറഞ്ഞ സംഘത്തിന്റെ നിബന്ധനകളും രജിസ്റ്റർ ചെയ്യപ്പെട്ടിരിക്കുന്നു.

തരംതിരിച്ചുള്ള പട്ടിക

1. സംഘത്തിന്റെ നമ്പരും പേരും—ആർ. 1484 തൃശ്ശൂർ ജില്ല സംഘടിത/അസംഘടിത മേഖല വനിത കോ-ഓപ്പറേറ്റീവ് സൊസൈറ്റി ക്ലിപ്തം.
2. രജിസ്ട്രേഷൻ ചെയ്ത തീയതി—15-6-2017.
3. മേൽവിലാസം—ആർ. 1484 തൃശ്ശൂർ ജില്ല സംഘടിത/അസംഘടിത മേഖല വനിത കോ-ഓപ്പറേറ്റീവ് സൊസൈറ്റി ക്ലിപ്തം, അയ്യന്തോൾ, തൃശ്ശൂർ-680 003.
4. പ്രവർത്തന പരിധി—തൃശ്ശൂർ ജില്ല (തളിക്കുളം ബ്ലോക്ക് പഞ്ചായത്ത് പ്രദേശം ഒഴികെ)
5. ബാധ്യത—ക്ലിപ്തം.
6. പ്രധാന ഉദ്ദേശ്യം—അംഗങ്ങളുടെ ക്ഷേമത്തിനും സാമൂഹ്യ പുരോഗതിക്കും
7. അംഗീകൃത ഓഹരി മൂലധനം—

| | | | |
|-------------|-------------------|---|----------------|
| ‘എ’ ക്ലാസ് | ~ 250 X 4000 | = | ~ 10,00,000 |
| ‘ബി’ ക്ലാസ് | ~ 1000 X 1,25,000 | = | ~ 12,50,00,000 |
| ‘സി’ ക്ലാസ് | ~ 500 X 6000 | = | ~ 30,00,000 |
| ‘ഡി’ ക്ലാസ് | ~ 10 X 50000 | = | ~ 5,00,000 |
| ആകെ | | | ~ 12,95,00,000 |
8. സംഘത്തിന്റെ തരം—റൂൾ 15-10 (എ) വനിത
9. പരമാവധി വാങ്ങാവുന്ന കടം—മെമ്പർമാർ അടച്ച് തീർത്ത ഓഹരി മൂലധനത്തിന്റെയും തുകയുടെയും 150 മടങ്ങ്.

സഹകരണ സംഘം ജോയിന്റ് (ഒപ്പ്)
 രജിസ്ട്രാർ (ജനറൽ) ഓഫീസ്, സഹകരണ സംഘം
 തൃശ്ശൂർ. ജോയിന്റ് രജിസ്ട്രാർ (ജനറൽ).

വയനാട് ജില്ലാ സഹകരണ സംഘം ജോയിന്റ് രജിസ്ട്രാർ (ജനറൽ)-ടെ നടപടിക്രമം

(ഹാജർ : വി. എസ്. വൽസരാജൻ)

നമ്പർ എ.ഇ.എൽ./3377/2016. 2016 നവംബർ 17.

വിഷയം:—മുപ്പെനാട് സർവ്വീസ് സഹകരണ ബാങ്ക് ക്ലിപ്തം നമ്പർ എഫ്.1835—സമാപ്തീകരിച്ചു കൊണ്ടുള്ള ഉത്തരവ് പുറപ്പെടുവിക്കുന്നത്—സംബന്ധിച്ച്.

സൂചന:—(1) സംഘത്തിൽ സഹകരണ നിയമം 66-ാം വകുപ്പ് പ്രകാരം നടത്തിയ പരിശോധനയുടെ റിപ്പോർട്ട്.

(2) വൈത്തിരി അസിസ്റ്റന്റ് രജിസ്ട്രാർ (ജനറൽ)-ടെ 4-4-2016, 19-9-2016 തീയതി കളിലെ കത്തുകൾ.

(3) ഈ ആഫീസിലെ 13-3-2015-ലെ ഒ/943/15 നമ്പർ കത്ത്.

മുപ്പെനാട് സർവ്വീസ് സഹകരണ ബാങ്ക് ക്ലിപ്തം നമ്പർ എഫ്. 1835-ന്റെ ഘടന, പ്രവർത്തനം എന്നിവ സംബന്ധിച്ചും സമാപ്തീകരണം നടത്തേണ്ട ആവശ്യകത സംബന്ധിച്ചും 1969-ലെ സഹകരണ നിയമം വകുപ്പ് 66 പ്രകാരം വൈത്തിരി യൂണിറ്റ് ഇൻസ്പെക്ടർ പരിശോധന നടത്തി റിപ്പോർട്ട്

സമർപ്പിക്കുവാൻ സൂചന (3) പ്രകാരം ഉത്തരവായിരുന്നു. അതു പ്രകാരം വൈത്തിരി അസിസ്റ്റന്റ് രജിസ്ട്രാർ (ജനറൽ) ആഫീസിലെ വൈത്തിരി യൂണിറ്റ് ഇൻസ്പെക്ടർ പരിശോധന നടത്തി സൂചന (1)-ലെ ഉള്ളടക്ക പ്രകാരം റിപ്പോർട്ട് സമർപ്പിച്ചിരുന്നു. റിപ്പോർട്ട് പ്രകാരം സംഘം തുടർന്നും പ്രവർത്തനം തുടരുകയാണെങ്കിൽ ഭീമമായ നഷ്ടത്തിലേക്ക് പോകുമെന്നും ഓരോ ദിവസം കഴിയുന്തോറും നഷ്ടവും ബാധ്യതയും വർദ്ധിക്കുകയാണെന്നും സംഘത്തിൽ വായ്പ വരവിനത്തിൽ നിന്നും നിക്ഷേപങ്ങൾ തിരികെ നൽകുന്നതിന് സംഘത്തിന് കഴിഞ്ഞിട്ടില്ലായെന്നും സംഘം പുനരുജ്ജീവിപ്പിക്കുന്നതിന് യാതൊരു സാധ്യതയും ഇല്ലായെന്നും റിപ്പോർട്ട് ചെയ്തിട്ടുള്ള സാഹചര്യത്തിൽ സംഘം സമാപ്തീകരിക്കാവുന്ന താണെന്ന് സൂചന (2) പ്രകാരം അസിസ്റ്റന്റ് രജിസ്ട്രാർ (ജനറൽ) വൈത്തിരി ശുപാർശ ചെയ്തിട്ടുണ്ട്.

സംഘം സമാപ്തീകരണം സംബന്ധിച്ച് വൈത്തിരി സർക്കിൾ സഹകരണ യൂണിയൻ, വയനാട് ജില്ലാ സഹകരണ ബാങ്ക് എന്നിവർക്ക് നിയമപ്രകാരമുള്ള കത്തുകൾ അയച്ചിരുന്നുവെങ്കിലും വയനാട് ജില്ലാ സഹകരണ ബാങ്കിന്റെ ജനറൽ മാനേജറുടെ 27-10-2016-ലെ ഡബ്ല്യു. ബി./പി.ഡി.എസ്./69/2016-17 നമ്പർ കത്ത് പ്രകാരം സംഘം സമാപ്തീകരിക്കുന്നത് വയനാട് ജില്ലാ സഹകരണ ബാങ്കിൽ ആക്ഷേപമില്ലായെന്ന് അറിയിച്ചിട്ടുണ്ട്.

മേൽ സാഹചര്യത്തിൽ മുപ്പെനാട് സർവ്വീസ് സഹകരണ ബാങ്ക് ക്ലിപ്തം നമ്പർ എഫ്.1835 സമാപ്തീകരിക്കുന്നതാണ് ഉത്തമമെന്ന് എനിക്ക് ബോധ്യപ്പെട്ടിരിക്കുകയാൽ താഴെപ്പറയുന്ന ഉത്തരവ് പുറപ്പെടുവിപ്പിക്കുന്നു.

ഉത്തരവ്

1969-ലെ കേരള സഹകരണ നിയമം വകുപ്പ് 71(1) പ്രകാരം എന്നിൽ നിക്ഷിപ്തമായ അധികാരം ഉപയോഗിച്ച് മുപ്പെനാട് സർവ്വീസ് സഹകരണ ബാങ്ക് ക്ലിപ്തം നമ്പർ എഫ്.1835-ന്റെ പ്രവർത്തനം സമാപ്തീകരിച്ചുകൊണ്ട് ഇതിനാൽ ഉത്തരവാകുന്നു.

സഹകരണ നിയമം വകുപ്പ് 72 (1) അനുസരിച്ച് വൈത്തിരി അസിസ്റ്റന്റ് രജിസ്ട്രാർ (ജനറൽ) ആഫീസിലെ വൈത്തിരി യൂണിറ്റ് ഇൻസ്പെക്ടറെ സംഘത്തിന്റെ ലിക്വിഡേറായി നിയമിച്ചുകൊണ്ട് ഇതിനാൽ ഉത്തരവാകുന്നു.

ഉത്തരവ് തീയതിയിലെ സംഘത്തിന്റെ കടധനപ്പട്ടിക, ലിക്വിഡേറ്റർ തയ്യാറാക്കേണ്ടതും സംഘത്തിന്റെ സകലവിധ മുതലുകളും റിക്കാർഡുകളും ഏറ്റെടുക്കേണ്ടതുമാണ്. ഏറ്റെടുത്ത മുതലുകളുടെയും റിക്കാർഡുകളുടെയും പട്ടികകളുടെ ഒരു പകർപ്പ് ലിക്വിഡേറ്റർ ഈ ആഫീസിൽ സമർപ്പിക്കേണ്ടതാണ്.

കേരള സഹകരണ നിയമം 83-ാം വകുപ്പിലെ സമയപരിധിക്ക് വിധേയമായി ലിക്വിഡേറ്റർ നടപടികൾ സ്വീകരിക്കേണ്ടതും ഈ ഉത്തരവ് തീയതി മുതൽ 6 മാസത്തിനകം ലിക്വിഡേഷൻ നടപടികൾ പൂർത്തീകരിച്ച് അന്തിമ സമാപ്തീകരണ റിപ്പോർട്ട് സമർപ്പിക്കേണ്ടതുമാണ്.

സഹകരണ സംഘം ജോയിന്റ് (ഒപ്പ്)
 രജിസ്ട്രാർ (ജനറൽ) ആഫീസ്, ജോയിന്റ് രജിസ്ട്രാർ
 വയനാട്. (ജനറൽ).